

سُورَةُ الْأَنْفَالِ: تعارف اور خصوصیات

حاصلاتِ تَعَلُّم:

- ★ تلاوتِ قرآن مجید کے آداب پر عمل کر سکیں۔
- ★ سُورَةُ الْأَنْفَالِ کے مرکزی مضامین اخذ کر سکیں۔
- ★ سُورَةُ الْأَنْفَالِ کا با محاورہ ترجمہ کر سکیں اور اس کا فہم حاصل کر سکیں۔
- ★ سُورَةُ الْأَنْفَالِ کی امتحان کے لیے منتخب آیات کا با محاورہ ترجمہ سیکھ کر جائزہ کے قابل ہو سکیں۔
- ★ سُورَةُ الْأَنْفَالِ کے منتخب الفاظ کے معانی جان سکیں۔

سُورَةُ الْأَنْفَالِ قرآن مجید کی ترتیب کے اعتبار سے آٹھویں سورت ہے۔ اس میں کل پچھتر (75) آیات ہیں۔ ”انفال“ نفل کی جمع ہے، نفل زائد چیز کو کہتے ہیں۔ مالِ غنیمت کو ”نفل“ اس لیے کہا جاتا ہے کیوں کہ وہ اصل مقصود سے زائد ہوتا تھا۔ جہاد سے مقصود تو آخرت کا اجر اور اللہ تعالیٰ کی رضا ہے۔ مال کا ملنا، اللہ تعالیٰ کا فضل اور عطیہ ہے۔ اس لیے مالِ غنیمت کو انفال کہا گیا ہے۔ اس سورت میں مالِ غنیمت کی تقسیم کے احکام نازل ہوئے ہیں۔ اسی مناسبت سے اس کا نام سُورَةُ الْأَنْفَالِ ہے۔

ظہورِ اسلام سے قبل ہونے والی جنگوں میں یہ خیال کیا جاتا تھا کہ میدانِ جنگ میں جو مال جس کے ہاتھ آ گیا وہ اسی کی ملکیت ہے۔ اس زمانے میں لوگ مال و دولت کے حصول کے لیے بھی جنگوں میں شریک ہوتے تھے۔ سُورَةُ الْأَنْفَالِ میں اس جاہلانہ تصور کی نفی کی گئی ہے اور بتایا گیا ہے کہ اسلام میں جہاد کا مقصد صرف اور صرف اللہ تعالیٰ کی رضا حاصل کرنا ہے۔ غزوہ بدر کے بعد جب صحابہ کرام رَضِيَ اللَّهُ تَعَالَى عَنْهُمْ کی طرف سے مالِ غنیمت کی تقسیم کے معاملے پر سوال آیا تو اللہ تعالیٰ نے سُورَةُ الْأَنْفَالِ کو نازل فرمایا۔ اس سورت میں حکم دیا گیا ہے کہ مالِ غنیمت کو نبی اکرم ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم نے غزوہ بدر کے سپرد کر دیا جائے۔ پھر اللہ تعالیٰ کے حکم کے مطابق آپ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم نے غزوہ بدر کے مجاہدین میں مالِ غنیمت کو تقسیم فرما دیا۔

سُورَةُ الْأَنْفَالِ دو ہجری کے لگ بھگ مدینہ منورہ میں غزوہ بدر کے بعد نازل ہوئی۔ اس کے اکثر مضامین غزوہ بدر، اس کے واقعات اور مسائل سے متعلق ہیں۔ یہ جنگ اسلام اور کفر کے درمیان پہلے باقاعدہ معرکے کی حیثیت رکھتی ہے،

جس میں اللہ تعالیٰ نے مسلمانوں کو فتح میں عطا فرمائی اور قریش مکہ کو ذلت آمیز شکست سے دوچار کیا۔

سُورَةُ الْاَنْفَالِ میں غزوہ بدر کے دن کو ”یوم الفرقان“ بھی فرمایا گیا ہے۔ فرقان کا معنی ہے: حق اور باطل کے درمیان فیصلہ۔ اس جنگ میں کفارِ مکہ کو شکست ہوئی اور اسلام کی حقانیت ظاہر ہوئی۔ اس لیے اسے یوم الفرقان کہا جاتا ہے۔

سُورَةُ الْأَنْفَالِ کے بہت سے مضامین غزوہ بدر کے مختلف واقعات سے متعلق ہیں جنہیں من و عن سمجھنے کے لیے اس غزوہ کے بارے میں کچھ بنیادی معلومات جاننا ضروری ہیں، تاکہ اس سے متعلق آیات کو ان کے صحیح پس منظر میں سمجھا جاسکے۔
مکہ مکرمہ میں حضرت محمد رسول اللہ ﷺ خاتم النبیین صَلَّی اللہ عَلَیْہِ وَآلِہٖ وَسَلَّم اعلان نبوت کے بعد تیرہ سال مقیم رہے۔ اس دوران مکہ مکرمہ کے کفار نے نبی کریم ﷺ کو طرح طرح سے ستانے اور ناقابل برداشت تکلیفیں پہنچانے میں وَعَلٰی آلِہٖ وَسَلَّم کے جاں نثار صحابہ کرام رَضِیَ اللہ تعالیٰ عَنْہُم کو طرح طرح سے ستانے اور ناقابل برداشت تکلیفیں پہنچانے میں کوئی کسر نہ چھوڑی۔ یہاں تک کہ ہجرت سے ذرا پہلے آپ ﷺ خاتم النبیین صَلَّی اللہ عَلَیْہِ وَآلِہٖ وَسَلَّم کو (نعوذ باللہ) شہید کرنے کا باقاعدہ منصوبہ بنایا گیا۔ جب آپ ﷺ خاتم النبیین صَلَّی اللہ عَلَیْہِ وَآلِہٖ وَسَلَّم ہجرت فرما کے مدینہ منورہ تشریف لے آئے تو کفار مکہ مسلسل اسی کوشش میں رہے کہ آپ ﷺ خاتم النبیین صَلَّی اللہ عَلَیْہِ وَآلِہٖ وَسَلَّم کو وہاں بھی چین سے نہ رہنے دیا جائے۔ انھوں نے عبد اللہ بن ابی کو مدینہ منورہ میں خط لکھا کہ تم لوگوں نے محمد رسول اللہ (ﷺ خاتم النبیین صَلَّی اللہ عَلَیْہِ وَآلِہٖ وَسَلَّم) کو پناہ دی ہے، اب یا تو تم انھیں پناہ دینے سے ہاتھ اٹھاؤ، ورنہ ہم تم پر حملہ کریں گے۔
أنصار میں سے اوس قبیلے کے سردار حضرت سعد بن معاذ رَضِیَ اللہ تعالیٰ عَنْہُ ایک مرتبہ مکہ مکرمہ گئے تو عین طواف کے دوران ابو جہل نے اُن سے کہا کہ تم نے ہمارے دشمنوں کو پناہ دے رکھی ہے۔ اگر تم مکہ میں ہمارے ایک سردار کی پناہ میں نہ ہوتے تو زندہ واپس نہیں جاسکتے تھے۔ اس دھمکی کا مطلب یہ تھا کہ اگر آئندہ مدینہ منورہ کا کوئی آدمی مکہ مکرمہ آئے گا تو اسے قتل کر دیا جائے گا۔ حضرت سعد بن معاذ رَضِیَ اللہ تعالیٰ عَنْہُ نے اس کے جواب میں ابو جہل سے کہہ دیا کہ اگر تم ہمارے آدمیوں کو مکہ مکرمہ آنے سے روکو گے تو ہم تمہارے لیے اس سے بھی بڑی رکاوٹ کھڑی کر دیں گے۔ یعنی تم تجارتی قافلے کو لے کر جب ملک شام جاتے ہو تو اس کا راستہ مدینہ منورہ کے قریب سے گزرتا ہے۔ پھر ہم بھی تمہارے قافلوں کو روکنے اور ان پر حملہ کرنے میں آزاد ہوں گے۔

ان حالات میں کفار مکہ کا ایک سردار ابوسفیان ایک بڑا تجارتی قافلہ لے کر ملکِ شام گیا۔ اس قافلے میں مکہ مکرمہ کے قریباً ہر فرد نے سونا چاندی جمع کر کے تجارت میں شرکت کی۔ یہ قافلہ ایک ہزار اُونٹوں پر مشتمل تھا اور کئی ہزار دینار کا سامان لارہا تھا۔ اس قافلے کی حفاظت کے لیے کئی مسلح افراد متعین تھے۔ جب نبی کریم ﷺ حاتمہ الثیبیہ صَلَّی اللہُ عَلَیْہِ وَاٰلِہٖ وَسَلَّم کو اس قافلے کی ملکِ شام سے واپسی کا پتا چلا تو حضرت سعد بن معاذ رَضِیَ اللہُ تَعَالٰی عَنْہُ کے چیلنج کے مطابق آپ ﷺ کو سبقت سکھایا جاسکے۔ اس اسلامی لشکر میں صحابہ کرام رَضِیَ اللہُ تَعَالٰی عَنْہُمْ کی تعداد تین سو تیرہ (313) تھی۔ ان کے پاس کل ستر (70) اُونٹ، دو گھوڑے اور ساٹھ (60) زرہیں تھیں۔ اس مختصر سامان کے ساتھ آپ ﷺ حاتمہ الثیبیہ صَلَّی اللہُ عَلَیْہِ وَاٰلِہٖ وَسَلَّم مدینہ منورہ سے نکلے۔

جب ابوسفیان کو آپ ﷺ حاتمہ الثیبیہ صَلَّی اللہُ عَلَیْہِ وَاٰلِہٖ وَسَلَّم کے ارادے کا علم ہوا تو اس نے ایک تیز رفتار اپنی ابو جہل کے پاس بھیج کر اس واقعے کی اطلاع دی اور اسے پورے لاؤ لشکر کے ساتھ مسلمانوں پر حملہ کرنے کا مشورہ دیا۔ مزید برآں وہ اپنے قافلے کا راستہ بدل کر بحر احمر کے ساحل کی طرف نکل گیا تاکہ وہاں سے چکر کاٹ کر مکہ مکرمہ پہنچ سکے۔ ابو جہل نے اس موقع کو غنیمت سمجھ کر ایک بڑا لشکر تیار کیا اور مدینہ منورہ پر حملے کی خاطر روانہ ہو گیا۔

نبی اکرم ﷺ حاتمہ الثیبیہ صَلَّی اللہُ عَلَیْہِ وَاٰلِہٖ وَسَلَّم کو جب خبر ملی کہ ابوسفیان تو قافلہ لے کر نکل چکا ہے اور ابو جہل ایک ہزار افراد پر مشتمل لشکر لارہا ہے تو آپ ﷺ حاتمہ الثیبیہ صَلَّی اللہُ عَلَیْہِ وَاٰلِہٖ وَسَلَّم نے صحابہ کرام رَضِیَ اللہُ تَعَالٰی عَنْہُمْ سے مشورہ کیا۔ سب نے یہی رائے دی کہ اب مشرکین سے ایک فیصلہ کن معرکہ ہو جانا چاہیے۔ بدر کے مقام پر دونوں لشکروں کا مقابلہ ہوا۔ مسلمانوں کی تعداد اور ساز و سامان دشمنوں کے مقابلے میں بہت کم تھا لیکن اللہ تعالیٰ کے فضل و کرم سے مسلمانوں کو شاندار فتح حاصل ہوئی۔ ابو جہل سمیت قریش کے ستر سردار مارے گئے، ستر افراد گرفتار ہوئے اور باقی لوگ میدانِ جنگ سے بھاگ کھڑے ہوئے۔

سُورَةُ الْأَنْفَالِ: مضامین اور علمی و عملی نکات

سُورَةُ الْأَنْفَالِ کا مرکزی مضمون ”اللہ تعالیٰ کے راستے میں جہاد کے آداب و فضائل کا بیان اور صلح و جنگ کے احکام کی وضاحت“ ہے۔

سُورَةُ الْأَنْفَالِ میں اللہ تعالیٰ نے اپنے انعامات بھی یاد دلوائے ہیں۔ مسلمانوں نے جس جاں نثاری کے ساتھ یہ جنگ لڑی ان کی تعریف اور حوصلہ افزائی بھی فرمائی ہے۔ ساتھ ساتھ اُن کمزوریوں کی نشان دہی بھی کی گئی ہے جو اس جنگ میں سامنے آئیں۔ آئندہ کے لیے ایسی ہدایات بھی دی گئی ہیں جو ہمیشہ مسلمانوں کی کامیابی اور فتح و نصرت کا سبب بن سکتی ہیں۔ جہاد اور مالِ غنیمت کی تقسیم کے بہت سے احکام اس سورت میں بیان ہوئے۔

غزوہ بدر اصل میں کفارِ مکہ کے ظلم و ستم کے پس منظر میں پیش آیا تھا۔ اس لیے سُورَةُ الْأَنْفَالِ میں ان حالات کا بھی ذکر کیا گیا ہے جن میں نبی کریم ﷺ اللہ علیہ وعلیٰ آلہ وَاٰخِرُہٗ وَسَلَّمَ کو مکہ مکرمہ سے ہجرت کا حکم ہوا۔ نیز جو مسلمان مکہ مکرمہ میں رہ گئے تھے اُن کے لیے ضروری قرار دیا گیا کہ وہ بھی ہجرت کر کے مدینہ منورہ آجائیں۔

سُورَةُ الْأَنْفَالِ کے مضامین کو نکات کی صورت میں یوں بیان کیا جاسکتا ہے:

- ★ سورت کے آغاز میں مسلمانوں کو تقویٰ، اطاعتِ حق، ذکرِ الہی اور اللہ تعالیٰ پر توکل کی تعلیم دی گئی ہے۔
- ★ سورت کے آغاز اور اختتام پر سچے اہل ایمان کی صفات بیان کی گئی ہیں اور اللہ تعالیٰ کی طرف سے عنایات کے وعدے کا ذکر ہے۔
- ★ غزوہ بدر میں فرشتوں کے نزول کے ذریعے اللہ تعالیٰ کی غیبی مدد کا تذکرہ کیا گیا ہے۔
- ★ اللہ تعالیٰ اور حضورِ اقدس ﷺ اللہ علیہ وعلیٰ آلہ وَاٰخِرُہٗ وَسَلَّمَ کی اطاعت و فرمانبرداری کا حکم بہت تاکید کے ساتھ دیا گیا ہے۔
- ★ جہاد میں ثابت قدمی کی تلقین کے ساتھ ساتھ کفار سے میل جول کے ضوابط کے بارے میں ہدایات دی گئی ہیں۔
- ★ باہمی جھگڑوں اور اختلافات کے بُرے نتائج سے خبردار کیا گیا ہے۔
- ★ اہل مکہ اور آلِ فرعون کے کردار میں یکسانیت اور اُن کے انجام سے خبردار کیا گیا ہے۔
- ★ صلح و جنگ کے قوانین اور جنگی قیدیوں کے بارے میں جامع ہدایات دی گئی ہیں۔
- ★ نبی اکرم ﷺ اللہ علیہ وعلیٰ آلہ وَاٰخِرُہٗ وَسَلَّمَ کی ہجرتِ مدینہ کے وقت آپ ﷺ اللہ علیہ وعلیٰ آلہ وَاٰخِرُہٗ وَسَلَّمَ کی حفاظت کے سلسلے میں اللہ تعالیٰ کی تدابیر کا تذکرہ کیا گیا ہے۔
- ★ مدینہ منورہ کے علاوہ دیگر علاقوں میں مقیم مسلمانوں کو بھی ہجرت کر کے مدینہ منورہ آنے کی تلقین کی گئی ہے۔

علمی و عملی زکات

1. سُورَةُ الْأَنْفَالِ کے مطالعے سے جو علمی اور عملی زکات معلوم ہوتے ہیں، ان میں سے چند ایک درج ذیل ہیں:
2. اللہ تعالیٰ کی نعمتوں کو یاد کرنے سے شکر کا جذبہ پیدا ہوتا ہے۔ (سُورَةُ الْأَنْفَالِ: 26)
3. مال اور اولاد کی محبت میں حد سے بڑھ جانا فتنے کا باعث ہے۔ (سُورَةُ الْأَنْفَالِ: 28)
4. حق و باطل کی کشمکش کے نتیجے میں اہل حق اور اہل باطل کے درمیان فرق قائم ہو جاتا ہے، یوں کھرے اور کھوٹے الگ الگ کر دیے جاتے ہیں۔ (سُورَةُ الْأَنْفَالِ: 37)
5. دین اسلام میں جہاد کا اہم مقصد فتنے کا خاتمہ اور اللہ تعالیٰ کی زمین پر اس کے دین کا غلبہ ہے۔ (سُورَةُ الْأَنْفَالِ: 39)
6. شیطان انسان کا کھلا دشمن ہے اور وہ انھیں بُرے اعمال خوبصورت بنا کر دکھاتا ہے۔ (سُورَةُ الْأَنْفَالِ: 48)
7. اللہ تعالیٰ نے اہل ایمان کو دشمنوں کے مقابلے کے لیے ہمہ وقت تیار رہنے اور ہر دور کے تقاضوں اور ضروریات کے مطابق جنگی ساز و سامان کی تیاری اور فراہمی کا حکم دیا ہے۔ (سُورَةُ الْأَنْفَالِ: 60)
8. سچے ایمان والے وہ ہیں جو اللہ تعالیٰ کی راہ میں ہجرت اور اس کی راہ میں جہاد کرتے ہیں۔ وہ آپس میں خیر خواہی اور ضرورت کے وقت ایک دوسرے کی مدد کرتے ہیں۔ (سُورَةُ الْأَنْفَالِ: 74)

کیا آپ جانتے ہیں!

سید المرسلین خاتم النبیین صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ کی برکت سے اُمتِ مسلمہ دیگر قوموں کے برعکس عذابِ الہی سے محفوظ کر دی گئی ہے۔ سُورَةُ الْأَنْفَالِ آیت 33 میں ارشادِ باری ہے:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٣٣﴾

اور اللہ ایسا نہیں ہے کہ انھیں عذاب دے جب کہ آپ (خاتم النبیین صَلَّی اللہُ عَلَیْہِ وَاٰلِہٖ وَاٰخِرَہٗ وَسَلَّمَ) ان کے درمیان موجود ہیں اور اللہ انھیں عذاب دینے والا نہیں ہے جب کہ وہ استغفار کرتے ہوں۔

سورۃ انفال مدنی ہے (آیات: ۷۵ / رکوع: ۱۰)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

يَسْأَلُونَكَ عَنِ الْأَنْفَالِ ۖ قُلِ الْأَنْفَالُ لِلَّهِ وَالرَّسُولِ ۚ

وہ آپ (ﷺ) سے مال غنیمت کے (حکم کے) بارے میں سوال کرتے ہیں آپ (ﷺ) فرمادیجیے مال غنیمت تو اللہ اور رسول (ﷺ) کے لیے ہے

فَاتَّقُوا اللَّهَ وَاصْلِحُوا ذَاتَ بَيْنِكُمْ ۖ وَاطِيعُوا اللَّهَ وَرَسُولَهُ ۚ إِن كُنْتُمْ مُؤْمِنِينَ ۝۱

تو اللہ (کی نافرمانی) سے ڈرو اور آپس کے تعلقات درست رکھو اور اللہ اور اُس کے رسول (ﷺ) کی اطاعت کرو اگر تم (واقعی) مومن ہو۔

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ

مومن تو بس وہی ہیں کہ جب اللہ کا ذکر کیا جاتا ہے تو اُن کے دل کانپ اُٹھتے ہیں اور جب اُن پر اس (اللہ) کی آیات تلاوت کی جاتی ہیں

زَادَتْهُمْ إِيمَانًا ۚ وَ عَلَىٰ رَبِّهِمْ يَتَوَكَّلُونَ ۝۲ الَّذِينَ يُقِيمُونَ الصَّلَاةَ

تو یہ (آیات) اُن کے ایمان کو بڑھا دیتی ہیں اور وہ اپنے رب پر ہی بھروسہ کرتے ہیں۔ جو نماز قائم کرتے ہیں

وَمِمَّا رَزَقْنَهُمْ يُنفِقُونَ ۝۳ أُولَٰئِكَ هُمُ الْمُؤْمِنُونَ حَقًّا ۚ لَهُمْ دَرَجَاتٌ عِنْدَ رَبِّهِمْ

اور جو رزق ہم نے انھیں عطا فرمایا ہے اس میں سے کچھ (اللہ کی راہ میں) خرچ کرتے ہیں۔ یہی لوگ سچے مومن ہیں ان کے لیے ان کے رب کے پاس درجے ہیں

وَمَغْفِرَةٌ ۚ وَ رِزْقٌ كَرِيمٌ ۝۴ كَمَا أَخْرَجَكَ رَبُّكَ مِنْ بَيْتِكَ بِالْحَقِّ ۖ

اور مغفرت اور باعزت رزق ہے۔ (مال غنیمت کی تقسیم کا معاملہ بھی ایسے ہے) جیسے آپ (ﷺ) کا رب آپ کو (جہاد کے لیے) نکال لایا آپ کے گھر سے حق کے ساتھ

وَ إِن فَرِيقًا مِّنَ الْمُؤْمِنِينَ لَكَرِهُونَ ۝۵ يُجَادِلُونَكَ فِي الْحَقِّ بَعْدَ مَا تَبَيَّنَ

حالاں کہ (یہ معاملہ) مومنوں کے ایک گروہ کو ناپسند تھا۔ وہ آپ (ﷺ) سے حق کے بارے میں بحث کر رہے ہیں اس کے بعد کہ وہ واضح ہو گیا تھا

كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ۝۶ وَإِذْ يَعِدُكُمُ اللَّهُ إِحْدَى الطَّائِفَتَيْنِ

گویا کہ وہ موت کی طرف ہانکے جا رہے ہوں اس حال میں کہ وہ اُسے دیکھ رہے ہوں۔ اور (یاد کرو) جب اللہ تم سے دو گروہوں میں سے ایک کا وعدہ فرما رہا تھا

أَنَّهَا لَكُمْ وَ تَوَدُّونَ أَنَّ غَيْرَ ذَاتِ الشَّوْكَةِ تَكُونُ لَكُمْ وَ يُرِيدُ اللَّهُ

کہ بے شک وہ تمہارے لیے ہے اور تم پسند کرتے تھے کہ بغیر کانٹے والا (غیر مسلح) گروہ تمہارے لیے ہو اور اللہ چاہتا تھا

أَنْ يُحَقِّقَ الْحَقَّ بِكَلِمَتِهِ ۚ وَيَقْطَعَ دَابِرَ الْكَافِرِينَ ۝۷ لِيُحَقِّقَ الْحَقَّ وَ يُطْلَ الْبَاطِلَ

کہ اپنے کلمات سے حق کا حق ہونا ثابت فرما دے اور کافروں کی جڑ کاٹ دے۔ تاکہ وہ (اللہ) حق کا حق ہونا ثابت کر دے

وَلَوْ كَرِهَ الْمُجْرِمُونَ ۝۸ اِذْ تَسْتَغِيثُونَ رَبَّكُمْ فَاسْتَجَابَ لَكُمْ

اور باطل کا باطل ہونا ثابت کر دے خواہ مجرموں کو کتنا ہی ناگوار گزرے۔ (یاد کرو) جب تم اپنے رب سے فریاد کر رہے تھے تو اُس (اللہ) نے تمہاری فریاد سن لی

اِنِّي مُبْدِكُمْ بِالْفِ مِنْ الْمَلٰٓئِكَةِ مُرْدِفِيْنَ ۝۹ وَ مَا جَعَلَهُ اللّٰهُ

(اور فرمایا) کہ بے شک میں تمہاری مدد کرنے والا ہوں ایک ہزار فرشتوں کے ساتھ جو پے درپے آنے والے ہیں۔ اور اللہ نے

اِلَّا بُشْرٰی وَ لِتَطْمَیْنُ بِہٖ قُلُوْبُکُمْ ۝۱۰ وَ مَا النَّصْرُ اِلَّا مِنْ عِنْدِ اللّٰهِ ط

اس (وعدہ مدد) کو صرف خوش خبری بنایا اور تاکہ اس سے تمہارے دل مطمئن ہو جائیں ورنہ (درحقیقت) مدد تو صرف اللہ ہی کی طرف سے ہوتی ہے

اِنَّ اللّٰهَ عَزِیْزٌ حَکِیْمٌ ۝۱۱ اِذْ یُعْشِیْکُمُ النَّعَاسَ اَمْنًا مِّنْہٗ وَ یُنَزِّلُ عَلَیْکُمْ

بے شک اللہ بہت غالب ہے بڑی حکمت والا ہے۔ (یاد کرو) جب وہ (اللہ) تم پر غنودگی طاری فرما رہا تھا اپنی طرف سے سکون دینے کے لیے اور اس نے تم پر

مِّنَ السَّہَآءِ مَآءٌ لِّیَطَهَّرَکُمْ بِہٖ وَ یُذْہِبَ عَنْکُمْ رِجْزَ الشَّیْطٰنِ وَ لَیَرْبِطَ عَلٰی قُلُوْبِکُمْ ط

آسمان سے پانی برسایا تاکہ تمہیں اس کے ذریعہ پاک کر دے اور تم سے شیطان کی گندگی دور کر دے اور تمہارے دلوں کو مضبوط کر دے

وَ یُثَبِّتَ بِہٖ الْاَقْدَامَ ۝۱۲ اِذْ یُوحٰی رَبُّکَ اِلٰی الْمَلٰٓئِکَةِ اِنِّیْ مَعَکُمْ

اور اس کے ذریعہ تمہارے قدموں کو جما دے۔ (یاد کیجیے) جب آپ (ﷺ) کے رب نے فرشتوں کی طرف وحی فرمائی کہ بے شک میں تمہارے ساتھ ہوں

فَتَحِبَّبُوْا الَّذِیْنَ اٰمَنُوْا سَآلَتْنِیْ فِیْ قُلُوْبِ الَّذِیْنَ کَفَرُوْا الرُّعْبَ فَاضْرِبُوْا فَوْقَ الْاَعْنََاقِ ط

تو اُن کو ثابت قدم رکھو جو ایمان لائے (مگر) جنہوں نے کفر کیا عنقریب میں اُن کے دلوں میں رعب ڈال دوں گا لہذا تم اُن کی گردنوں کے اوپر ضرب لگاؤ

وَ اضْرِبُوْا مِنْہُمْ کُلَّ بَنَآئٍ ۝۱۳ ذٰلِکَ بِاَنَّهُمْ شَاقُوْا اللّٰهَ وَ رَسُوْلَہٗ ط

اور اُن کے (ہاتھ اور پاؤں کے) ہر ہر پور پر ضرب لگاؤ۔ یہ اس وجہ سے ہے کہ انہوں نے اللہ اور اس کے رسول (ﷺ) کی مخالفت کی

وَ مَنْ یُّشَاقِقِ اللّٰهَ وَ رَسُوْلَہٗ فَاِنَّ اللّٰهَ شَدِیْدُ الْعِقَابِ ۝۱۴ ذٰلِکُمْ فَذُوْقُوْہٗ وَ اَنَّ

اور جو اللہ اور اس کے رسول (ﷺ) کی مخالفت کرتا ہے تو بے شک اللہ بہت سخت عذاب دینے والا ہے۔ (کافرو! یہ) سزا ہے تو اسے چکھو اور بے شک

لِلْکٰفِرِیْنَ عَذَابُ النَّارِ ۝۱۵ یٰۤاَیُّهَا الَّذِیْنَ اٰمَنُوْا اِذَا لَقِیْتُمُ الَّذِیْنَ کَفَرُوْا زَحٰفًا فَلَا تُولُوْہُمْ

کافروں کے لیے آگ کا عذاب ہے۔ اے ایمان والو! جب تمہارا ان سے مقابلہ ہو جائے جنہوں نے کفر کیا تو اُن سے پیٹھ

الْاَدْبَارَ ۝۱۶ وَ مَنْ یُّوَلِّہُمْ یَوْمَیْنِ دُبْرَآ اِلَّا مُتَحَرِّفًا لِّقِتَالٍ اَوْ مُتَحِدِّثًا اِلٰی فِئَۃٍ ط

نہ پھیرنا۔ اور جو اُس دن اُن سے اپنی پیٹھ پھیرے گا سوائے اس کے کہ جنگی چال کی وجہ سے ایسا کرے یا پلٹ کر (اپنی) جماعت کی طرف آنے والا ہو

فَقَدْ بَآءَ بِغَضَبِ اللّٰهِ وَ مَاوِہٖ جَہَنَّمُ ط وَ بِئْسَ الْمَصِیْرُ ۝۱۷

(تو کوئی حرج نہیں) (ان کے علاوہ جو پیٹھ پھیرے گا) تو یقیناً وہ اللہ کے غضب کا مستحق ہوا اور اُس کا ٹھکانا جہنم ہے

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ

اور وہ بدترین ٹھکانا ہے۔ تو (مسلمانو!) تم نے انھیں قتل نہیں کیا بلکہ اللہ نے انھیں قتل کیا اور آپ (خَاتَمُ النَّبِيِّينَ صَلَّی اللہُ عَلَیْہِ وَاٰلِہٖ وَسَلَّم) نے نہیں پھینکی

وَلَٰكِنَّ اللَّهَ رَحِیْمٌ وَلِیُّبْلِی الْمُؤْمِنِیْنَ مِنْہٗ بَلَاءٌ حَسَنًا ط

وہ (مشت بھر خاک) جب آپ (ﷺ) نے پھینکی بلکہ (وہ) اللہ نے پھینکی تھی اور تاکہ اللہ اپنی طرف سے مومنوں کو (بلندی درجات کے لیے) بہترین آزمائش سے گزارے

إِنَّ اللَّهَ سَبِیْعٌ عَلِیْمٌ ۝ ذٰلِکُمْ وَاَنَّ اللَّهَ مُوْہِنٌ کَیْدِ الْکَافِرِیْنَ ۝

بے شک اللہ خوب سننے والا خوب جاننے والا ہے۔ یہ تو تمھارا (معاملہ) ہوا اور بے شک اللہ کافروں کی چال کو کمزور کرنے والا ہے۔

إِنْ تَسْتَفْتِحُوا فَقَدْ جَاءَکُمُ الْفَتْحُ ۚ وَإِنْ تَتَّخِذُوا فِہٖ خَیْرٌ لَّکُمْ ۚ وَإِنْ تَعُوْذُوا

(کافرو!) اگر تم فیصلہ چاہتے تھے تو یقیناً تمھارے پاس فیصلہ آچکا ہے اور اگر تم باز آ جاؤ تو وہ تمھارے لیے بہتر ہے اور اگر تم وہی (کام) کرو گے

نَعْدُ ۚ وَ لَنْ تُغْنِیَ عَنْکُمْ فِئْتُکُمْ شَیْئًا ۚ وَ لَوْ کَثُرَتْ ۚ

تو ہم بھی وہی (بدرجیسا معاملہ) کریں گے اور تمھاری جماعت ہرگز تمھارے کچھ بھی کام نہ آئے گی اگرچہ وہ (تعداد میں) کتنی ہی زیادہ ہو

وَاَنَّ اللَّهَ مَعَ الْمُؤْمِنِیْنَ ۝ یٰۤاَیُّهَا الَّذِیْنَ اٰمَنُوْا اطِيعُوا اللَّهَ وَرَسُوْلَہٗ وَلَا تَوَلَّوْا عَنہٗ

اور بے شک اللہ مومنوں کے ساتھ ہے۔ اے ایمان والو! اللہ اور اس کے رسول (ﷺ) کی اطاعت کرو اور اس (اطاعت) سے منھ نہ پھيرو

وَ اَنْتُمْ تَسْمَعُوْنَ ۝ وَلَا تَكُوْنُوْا کَالَّذِیْنَ قَالُوْا سَبَعْنَا وَ هُمْ لَا یَسْمَعُوْنَ ۝

جب کہ تم (احکام) سن رہے ہو۔ اور اُن کی طرح نہ ہو جاؤ جنھوں نے کہا ہم نے سن لیا حالاں کہ (درحقیقت) وہ نہیں سنتے۔

إِنَّ شَرَّ الدَّوَابِّ عِنْدَ اللَّهِ الصُّمُّ الْبُکْمُ الَّذِیْنَ لَا یَعْقِلُوْنَ ۝ وَلَا تَوَلَّوْا عَنہٗ

بے شک اللہ کے نزدیک سب جان داروں میں سے بدتر وہ بہرے گوئے (لوگ) ہیں جو سمجھتے نہیں ہیں۔ اگر اللہ اُن میں کوئی

خَیْرًا لَّا سَمْعَہُمْ ط وَ لَوْ اَسْمَعَہُمْ لَتَوَلَّوْا وَ هُمْ مُّعْرِضُوْنَ ۝

بھلائی جانتا تو انھیں ضرور سنوا دیتا اور اگر وہ انھیں سنوا بھی دے تو وہ ضرور بے رخی کرتے ہوئے منھ پھیر لیں گے۔

یٰۤاَیُّهَا الَّذِیْنَ اٰمَنُوْا اسْتَجِیْبُوْا لِلّٰہِ وَ لِلرَّسُوْلِ اِذَا دَعَاکُمْ لِیَا یُحْیِیْکُمْ ؕ

اے ایمان والو! اللہ اور رسول (ﷺ) کی پکار پر لبیک کہو جب وہ (رسول ﷺ) تمھیں اُس (بات) کی طرف بلا لیں (جو) تمھیں زندگی بخشی ہے

وَ اَعْلَمُوْا اَنَّ اللَّهَ یَحُوْلُ بَیْنَ الْمَرءِ وَ قَلْبِہٖ وَ اَنَّہٗ اِلَیْہِ تُحْشَرُوْنَ ۝

اور جان لو کہ بے شک اللہ بندہ اور اُس کے دل کے درمیان حائل ہو جاتا ہے اور بے شک اسی کی طرف تمھیں جمع کیا جائے گا۔

وَ اتَّقُوا فِتْنَةً لَا تُصِیْبَنَّ الَّذِیْنَ ظَلَمُوْا مِنْکُمْ خَاصَّةً ۚ وَ اَعْلَمُوْا اَنَّ اللَّهَ شَدِیْدُ الْعِقَابِ ۝

اور اُس فتنہ سے ڈرو جو تم میں سے خاص طور پر صرف انھیں پر نہیں آئے گا جنھوں نے ظلم کیا ہے اور جان لو کہ بے شک اللہ بہت سخت عذاب دینے والا ہے۔

وَاذْكُرُوا اِذْ اَنْتُمْ قَلِيلٌ مُّسْتَضْعَفُونَ فِي الْاَرْضِ تَخَافُونَ اَنْ يَّتَخَفَكُمُ النَّاسُ فَاُولَٰئِكَ

اور یاد کرو جب تم (تعداد میں) کم تھے زمین میں کمزور سمجھے جاتے تھے تم ڈرتے تھے کہ تمہیں لوگ اچک نہ لیں پھر اللہ نے تمہیں ٹھکانا عطا فرمایا

وَاَيَّدَكُمْ بِنَصْرِهِ وَرَزَقَكُمْ مِنَ الطَّيِّبَاتِ لَعَلَّكُمْ تَشْكُرُونَ ﴿٣٥﴾ يَا أَيُّهَا الَّذِينَ آمَنُوا لَا تَخُونُوا

اور اپنی مدد سے تمہیں قوت دی اور پاکیزہ چیزوں سے تمہیں رزق عطا فرمایا تاکہ تم شکر ادا کرو۔ اے ایمان والو! اللہ اور اس کے رسول سے

اللَّهُ وَالرَّسُولَ وَتَخُونُوا أَمْنَكُمْ وَأَنْتُمْ تَعْلَمُونَ ﴿٣٦﴾ وَعَلِمُوا أَنَّ أَمْوَالَكُمْ وَأَوْلَادَكُمْ فِتْنَةٌ ۖ

خیانت نہ کرو اور نہ اپنی امانتوں میں جانے بوجھتے خیانت کرو۔ اور جان لو کہ بے شک تمہارے مال اور تمہاری اولاد (محض) آزمائش ہیں

وَ اَنَّ اللَّهَ عِنْدَهُ أَجْرٌ عَظِيمٌ ﴿٣٧﴾ يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَّكُمْ فُرْقَانًا

اور بے شک اللہ کے پاس بہت بڑا اجر ہے۔ اے ایمان والو! اگر تم اللہ سے ڈرو تو وہ تمہیں حق و باطل کی تمیز (کی قوت) عطا کر دے گا

وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ ۗ وَاللَّهُ ذُو الْفَضْلِ الْعَظِيمِ ﴿٣٨﴾

اور وہ تمہارے گناہوں کی پردہ پوشی فرمائے گا اور تمہیں بخش دے گا اور اللہ بڑے فضل والا ہے۔

وَ اِذْ يَمْكُرُ بِكَ الَّذِينَ كَفَرُوا لِيُثْبِتُوكَ اَوْ يَقْتُلُوكَ اَوْ يُخْرِجُوكَ ط

اور (یاد کیجیے) جب وہ آپ (ﷺ) کے خلاف چالیں چل رہے تھے جنہوں نے کفر کیا تاکہ آپ کو قید کر دیں یا آپ کو قتل (شہید) کر دیں یا آپ کو جلاوطن کر دیں

وَيَمْكُرُونَ وَيَمْكُرُ اللَّهُ ط وَاللَّهُ خَيْرُ الْمَكْرِيْنَ ﴿٣٩﴾ وَ اِذَا تُثْلَىٰ عَلَيْهِمْ اَيْتِنَا

اور وہ چالیں چل رہے تھے اور اللہ بھی تدبیر فرما رہا تھا اور اللہ سب سے بہتر (نفعیہ) تدبیر فرمانے والا ہے۔ اور جب ان پر ہماری آیات تلاوت کی جاتی ہیں

قَالُوا قَدْ سَمِعْنَا لَوْ نَشَاءُ لَقُلْنَا مِثْلَ هَذَا ۖ اِنْ هٰذَا اِلَّا اَسَاطِيرُ الْاَوَّلِينَ ﴿٤٠﴾

تو کہتے ہیں ہم نے (بہت) سن لیا اگر ہم چاہیں تو ہم (بھی) ایسا کلام کہہ لیں یہ تو صرف پچھلے لوگوں کی کہانیاں ہیں۔

وَ اِذْ قَالُوا اللَّهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَامْطِرْ عَلَيْنَا حِجَارَةً مِّنَ السَّمَاءِ

اور (یاد کرو) جب انھوں نے کہا اے اللہ! اگر یہ (قرآن) ہی تیری طرف سے حق ہے تو ہم پر آسمان سے پتھر برسا

اَوْ اٰتِنَا بِعَذَابٍ اَلِيمٍ ﴿٤١﴾ وَمَا كَانَ لِلّٰهِ لِيُعَذِّبَهُمْ وَ اَنْتَ فِيْهِمْ ط وَمَا كَانَ لِلّٰهِ مُعَذِّبَهُمْ

یا ہم پر کوئی دردناک عذاب لے آ۔ اور اللہ ایسا نہیں ہے کہ انھیں عذاب دے جب کہ آپ (ﷺ) ان کے درمیان موجود ہیں اور اللہ انھیں عذاب دینے والا نہیں ہے

وَهُمْ يَسْتَغْفِرُونَ ﴿٤٢﴾ وَمَا لَهُمْ اَلَّا يُعَذِّبَهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا

جب کہ وہ استغفار کرتے ہوں۔ اور ان کے لیے کیا (وجہ) ہے کہ اللہ انھیں عذاب نہ دے جب کہ وہ مسجد حرام سے روکتے ہیں اور وہ اس کے

كَانُوا اَوْلِيَآءَهُ ط اِلَّا الْمُتَّقُونَ وَلٰكِنْ اَكْثَرُهُمْ لَا يَعْلَمُونَ ﴿٤٣﴾ وَمَا كَانَ صَلَاتُهُمْ

متولی (ہونے کے حق دار) نہیں اس کے متولی (ہونے کے حق دار) تو صرف پرہیز گار ہی ہیں لیکن ان میں سے اکثر لوگ (یہ بات) نہیں جانتے۔ اور بیت اللہ کے پاس ان کی نماز صرف

عِنْدَ الْبَيْتِ إِلَّا مَكَاءً وَتَصَدِيَةً ۖ فَذُوقُوا الْعَذَابَ بِمَا كُنْتُمْ تَكْفُرُونَ ۝ إِنَّ الَّذِينَ كَفَرُوا

یہی ہوتی تھی کہ (بس) سیٹیاں بجانا اور تالیاں پیٹنا تو چکھو عذاب کا مزہ اُس کفر کی وجہ سے جو تم کیا کرتے تھے۔ بے شک وہ لوگ جنہوں نے کفر کیا

يُنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ ۖ فَسَيُنْفِقُونَهَا ثُمَّ تَكُونُ عَلَيْهِمْ حَسْرَةً

(وہ) اپنے مال خرچ کرتے ہیں تاکہ اللہ کی راہ سے روکیں تو عنقریب (مزید) اسے خرچ کریں گے پھر یہ (مال) اُن کے لیے حسرت بنے گا

ثُمَّ يُغْلَبُونَ ۖ وَالَّذِينَ كَفَرُوا إِلَىٰ جَهَنَّمَ يُحْشَرُونَ ۝ لِيَبْذِرَ اللَّهُ الْخَبِيثَ مِنَ الطَّيِّبِ

پھر وہ مغلوب کر دیے جائیں گے اور جن لوگوں نے کفر کیا وہ جہنم کی طرف جمع کیے جائیں گے۔ تاکہ اللہ ناپاک کو پاک سے جدا کر دے

وَيَجْعَلَ الْخَبِيثَ بَعْضُهُ عَلَىٰ بَعْضٍ فَيَرْكَبُهُ جَبِيْعًا فَيَجْعَلُهُ فِي جَهَنَّمَ ۖ

اور سب ناپاکوں کو ایک دوسرے کے اوپر رکھ دے پھر اُن کو باہم ملا کر ڈھیر کر دے پھر اُس (ڈھیر) کو (جہنم کی) آگ میں ڈال دے

أُولَٰئِكَ هُمُ الْخٰسِرُونَ ۝ قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ مَا قَدْ سَلَفَ ۚ

یہی لوگ خسارہ اٹھانے والے ہیں۔ آپ (ﷺ) اُن لوگوں سے فرمادیجئے جنہوں نے کفر کیا اگر وہ باز آجائیں تو انہیں معاف کر دیا جائے گا جو (ان سے سرزد) ہو چکا

وَ إِنْ يَّعُودُوا فَقَدْ مَضَتْ سُنَّتُ الْأَوَّلِينَ ۝ قَاتِلُوهُمْ

اور اگر وہ (پچھلے کرتوت) دہرائیں تو یقیناً پہلے (نافرمان) لوگوں کے ساتھ (ہمارا) طریقہ (ان کے سامنے) گزر چکا ہے۔ اور (مسلمانو! اُن (کافروں) سے لڑتے رہو

حَتَّىٰ لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ ۚ فَإِنْ انْتَهَوْا فَإِنَّ اللَّهَ بِمَا يَعْمَلُونَ بَصِيرٌ ۝

یہاں تک کہ کوئی فتنہ باقی نہ رہے اور دین پورے کا پورا اللہ کے لیے ہو جائے پھر اگر وہ باز آجائیں تو بے شک اللہ خوب دیکھنے والا ہے جو وہ کرتے ہیں۔

وَ إِنْ تَوَلَّوْا فَأَعْلَمُوا أَنَّ اللَّهَ مَوْلٰكُمُ ۖ نَعَمْ الْمَوَلٰی وَ نَعَمْ النَّصِيرُ ۝

اور اگر یہ منھ موڑ لیں تو جان لو بے شک اللہ ہی تمہارا کارساز ہے (وہ) کیا ہی بہترین کارساز اور کیا ہی بہترین مددگار ہے۔

وَ اعْلَمُوا أَنَّمَا غَنِمْتُمْ مِّنْ شَيْءٍ فَإِنَّ لِلَّهِ خُمُسَهُ وَ لِلرَّسُولِ

اور جان لو کہ تم جو کوئی چیز غنیمت میں حاصل کرو تو بے شک اس کا پانچواں حصہ اللہ کے لیے ہے اور رسول (ﷺ) (خاتم النبیین صلی اللہ علیہ وسلم) کے لیے

وَ لِذِي الْقُرْبٰی وَ الْيَتٰی وَ الْمَسْكِيْنِ وَ ابْنِ السَّبِيلِ ۚ إِنْ كُنْتُمْ اٰمَنْتُمْ بِاللَّهِ

اور (رسول خاتم النبیین صلی اللہ علیہ وسلم) کے (رشتہ داروں کے لیے اور یتیموں اور مسکینوں اور مسافروں) کے لیے) اگر تم اللہ پر ایمان رکھتے ہو

وَ مَا اَنْزَلْنَا عَلَىٰ عَبْدِنَا يَوْمَ الْفُرْقَانِ يَوْمَ التَّقٰی الْجَمْعِ ۖ وَ اللّٰهُ عَلَىٰ كُلِّ شَيْءٍ قَدِيْرٌ ۝

اور اُس (چیز) پر جو ہم نے اپنے (محبوب) بندے پر فیصلہ کے دن نازل فرمائی جس دن دو لشکر مد مقابل ہوئے اور اللہ ہر چیز پر پوری طرح قادر ہے۔

اِذْ اَنْتُمْ بِالْعُدُوِّ الدُّنْيَا وَ هُمْ بِالْعُدُوِّ الْقُصُوٰی وَ الرُّكْبُ اَسْفَلَ مِنْكُمْ ۖ

(یاد کرو) جب تم وادی (بدر) کے قریبی کنارے پر تھے اور وہ (لشکر کفار کے) لوگ وادی کے دور والے کنارے پر تھے اور (تجارتی) قافلہ تم سے نیچے کی طرف تھا

وَلَوْ تَوَاعَدْتُمْ لِاخْتِلَافِ فِي الْبُعْدِ وَلَكِنْ لَيَقْضِيَ اللَّهُ أَمْرًا

اور اگر تم آپس میں (قتال کے لیے) وقت طے کرنے تو ضرور وقت مقرر میں اختلاف کرتے لیکن (قتال اس لیے ہوا) تاکہ اللہ اس کام کو پورا کر دے

كَانَ مَفْعُولًا لِّبِهْلِكَ مَنْ هَلَكَ عَنْ بَيِّنَةٍ وَ يُحْيِي مَنْ حَيَّ عَنْ بَيِّنَةٍ ط

جو ہو کر رہنا تھا تاکہ جسے ہلاک ہونا ہے وہ ہلاک ہو واضح دلیل (دیکھنے) کے بعد اور جسے زندہ رہنا ہے وہ زندہ رہے واضح دلیل (دیکھنے) کے بعد

وَ إِنَّ اللَّهَ لَسَمِيعٌ عَلِيمٌ ۝ اِذْ يُرِيكُمُ اللَّهُ فِي مَنَامِكَ قَلِيلًا ط

اور یقیناً اللہ خوب سننے والا خوب جاننے والا ہے۔ (یاد کیجیے) جب اللہ نے آپ (ﷺ) کو آپ کے خواب میں وہ (کافر تعداد میں) کم کر کے دکھائے

وَلَوْ اَرَاكُمْ كَثِيرًا لَّفَشَلْتُمْ وَ لَتَنَازَعْتُمْ فِي الْاَمْرِ وَلَكِنَّ اللَّهَ سَلَّمَ ط

اور اگر وہ تمہیں اُنھیں زیادہ دکھاتا تو (مسلمانو!) تم ضرور ہمت ہار جاتے اور (قتال کے) معاملہ میں باہم جھگڑتے لیکن اللہ نے (تمہیں) بچالیا

اِنَّهُ عَلِيمٌ بِذَاتِ الصُّدُورِ ۝ اِذْ يُرِيكُمُوهُمْ اِذْ التَّقِيْتُمْ

بے شک وہ سینوں کے رازوں کو بھی خوب جاننے والا ہے۔ اور یاد کرو جب وہ (اللہ) تمہیں اُن (کافروں) کو دکھا رہا تھا جب تم مد مقابل ہوئے

فِي اَعْيُنِكُمْ قَلِيلًا وَ يُقَلِّلُكُمْ فِي اَعْيُنِهِمْ لِيَقْضِيَ اللَّهُ اَمْرًا كَانَ مَفْعُولًا ط

(اُنھیں) تمہاری آنکھوں میں کم کر کے (دکھایا) اور تمہیں اُن کی آنکھوں میں کم کر کے دکھایا تاکہ اللہ اس کام کو پورا کر دے جو ہو کر رہنا تھا

وَ اِلَى اللَّهِ تُرْجَعُ الْاُمُورُ ۝ يٰۤاَيُّهَا الَّذِيْنَ اٰمَنُوْا اِذَا لَقِيْتُمْ فِئَةً فَاثْبُتُوْا

اور تمام کام اللہ ہی کی طرف لوٹائے جاتے ہیں۔ اے ایمان والو! جب تمہارا کسی لشکر سے مقابلہ ہو جائے تو تم ثابت قدم رہو

وَ اذْكُرُوا اللَّهَ كَثِيْرًا لَّعَلَّكُمْ تُفْلِحُوْنَ ۝ وَ اطِيعُوا اللَّهَ وَ رِسُوْلَهُ وَ لَا تَنَازَعُوْا فَتَفْشَلُوْا

اور اللہ کا کثرت سے ذکر کرو تاکہ تم فلاح پاسکو۔ اور اللہ اور اس کے رسول (ﷺ) کی اطاعت کرو اور آپس میں نہ جھگڑو (ورنہ) تم کم ہمت ہو جاؤ گے

وَ تَذَهَبَ رِيْحُكُمْ وَ اَصْبِرُوْا ۝ اِنَّ اللَّهَ مَعَ الصّٰبِرِيْنَ ۝ وَ لَا تَكُوْنُوْا كَالَّذِيْنَ

اور تمہاری ہوا اُکھڑ جائے گی اور صبر کرو بے شک اللہ صبر کرنے والوں کے ساتھ ہے۔ اور اُن کی طرح نہ ہو جاؤ

خَرَجُوْا مِنْ دِيَارِهِمْ بَطْرًا وَ رِئَاءَ النَّاسِ وَ يَصُدُّوْنَ عَنْ سَبِيْلِ اللَّهِ ط

جو اپنے گھروں سے اُکڑتے ہوئے اور (محض) لوگوں کو دکھاتے ہوئے نکلے اور وہ اللہ کی راہ سے روکتے تھے

وَ اللَّهُ بِمَا يَعْمَلُوْنَ مُحِيْطٌ ۝ اِذْ زَيَّنَ لَهُمُ الشَّيْطٰنُ اَعْمَالَهُمْ

اور جو (اعمال) وہ کرتے ہیں اللہ اس کا احاطہ کیے ہوئے ہے۔ اور (یاد کرو) جب شیطان نے ان (کافروں) کے اعمال کو ان کے لیے خوش نما بنا دیا

وَ قَالَ لَا غٰلِبَ لَكُمْ الْيَوْمَ مِنَ النَّاسِ وَ اِنِّيْ جَارٌ لَّكُمْ ۚ فَلَمَّا تَرَآءَتِ الْفِعَثٰنِ

اور اس نے کہا آج لوگوں میں سے تم پر کوئی غالب نہیں آسکتا اور بے شک میں بھی تمہارا حمایتی ہوں پھر جب دونوں جماعتیں آمنے سامنے ہوئیں

نَكَّصَ عَلَىٰ عَقِبَيْهِ وَقَالَ إِنِّي بِبَرِّيٍّ مِّنْكُمْ إِنِّي أَرَىٰ مَا لَا تَرَوْنَ إِنِّي أَخَافُ اللَّهَ ۚ

(تو) وہ اُلٹے قدموں بھاگا اور اس نے کہا میں تم سے بری میں ہوں بے شک میں وہ دیکھ رہا ہوں جو تم نہیں دیکھ رہے بے شک میں تو اللہ سے ڈرتا ہوں

وَاللَّهُ شَدِيدُ الْعِقَابِ ۝۸۸ اِذْ يَقُولُ الْمُنْفِقُونَ وَالَّذِينَ فِي قُلُوبِهِم مَّرَضٌ غَرَّ هَؤُلَاءِ دِينُهُمْ ۚ

اور اللہ سخت عذاب دینے والا ہے۔ (اور یاد کرو) جب منافق اور وہ جن کے دلوں میں مرض تھا کہہ رہے تھے انھیں ان کے دین نے دھوکا میں ڈال رکھا ہے

وَمَنْ يَتَوَكَّلْ عَلَى اللَّهِ فَإِنَّ اللَّهَ عَزِيزٌ حَكِيمٌ ۝۸۹ وَ لَوْ تَرَىٰ

اور جو اللہ پر بھروسہ کرتا ہے تو بے شک اللہ بہت غالب بڑی حکمت والا ہے۔ اور (اے مخاطب!) کاش تم (وہ منظر) دیکھتے

اِذْ يَتَوَكَّلُ الَّذِينَ كَفَرُوا عَلَىٰ الْمَلَائِكَةِ يَضْرِبُونَ وُجُوهَهُمْ وَأَدْبَارَهُمْ وَذُوقُوا عَذَابَ الْحَرِيقِ ۝۹۰

جب فرشتے کافروں کی جان نکالتے ہیں (تو) وہ اُن کے چہروں پر اور اُن کی پیٹھوں پر مارتے ہیں اور (کہتے ہیں) کہ (اب) چکھو جلنے کا عذاب۔

ذٰلِكَ بِمَا قَدَّمْتُمْ اَيْدِيَكُمْ وَاَنَّ اللّٰهَ لَيْسَ بِظَلّٰمٍ لِّلْعٰبِدِیْنَ ۝۹۱ كَذٰبِ الْفِرْعَوْنَ ۙ

یہ ان (گناہوں) کا بدلہ ہے جو تمہارے ہاتھوں نے آگے بھیجے اور بے شک اللہ بندوں پر ظلم کرنے والا نہیں۔ (ان کافروں کا) حال آل فرعون کی طرح

وَالَّذِينَ مِنْ قَبْلِهِمْ ۚ كَفَرُوا بِآيَاتِ اللَّهِ فَآخَذَهُمُ اللَّهُ بِذُنُوبِهِمْ ۚ

اور ان سے پہلے لوگوں (جیسا ہے) انھوں نے اللہ کی آیات کا انکار کیا تو اللہ نے ان کے گناہوں کی وجہ سے انھیں (عذاب میں) پکڑ لیا

اِنَّ اللّٰهَ قَوِیُّ شَدِیْدُ الْعِقَابِ ۝۹۲ ذٰلِكَ بِاَنَّ اللّٰهَ لَمْ یَكُ مُغَيِّرًا لِّعَمَلٍ اَنْعَمَ اَنْعَمَهَا عَلٰی قَوْمٍ

بے شک اللہ بہت قوت والا سخت عذاب دینے والا ہے۔ یہ (عذاب) اس لیے کہ اللہ کی نعمت کو بدلنے والا نہیں جس کا اُس نے کسی قوم پر انعام فرمایا ہو

حَتّٰی یُغَيِّرُوْا مَا بِاَنْفُسِهِمْ ۚ وَ اَنَّ اللّٰهَ سَمِیْعٌ عَلِیْمٌ ۝۹۳

یہاں تک کہ وہی (کفرانِ نعمت کرتے ہوئے) اپنے آپ کو بدل ڈالیں اور بے شک اللہ خوب سننے والا خوب جاننے والا ہے۔

كَذٰبِ الْفِرْعَوْنَ ۙ وَ الَّذِیْنَ مِنْ قَبْلِهِمْ ۚ كَذَّبُوْا بِآیٰتِ رَبِّهِمْ

(ان کافروں کا) حال (بھی) آل فرعون کی طرح اور ان سے پہلے لوگوں (جیسا ہے) انھوں نے اپنے رب کی آیات کو جھٹلایا

فَاَهْلَكْنٰهُمْ بِذُنُوبِهِمْ وَ اَغْرَقْنٰ الْفِرْعَوْنَ ۙ وَ كُلُّ ظٰلِمٍ ۝۹۴

تو ہم نے انھیں اُن کے گناہوں کے سبب ہلاک کر دیا اور ہم نے آل فرعون کو غرق کر دیا اور وہ سب ظالم تھے۔

اِنَّ شَرَّ الدّٰوَابِّ عِنْدَ اللّٰهِ الَّذِیْنَ كَفَرُوْا فَهُمْ لَا یُؤْمِنُوْنَ ۝۹۵

بے شک زمین پر چلنے والے جان داروں میں اللہ کے نزدیک بدترین وہ لوگ ہیں جنھوں نے کفر کیا تو وہ ایمان نہیں لائیں گے۔

الَّذِیْنَ عٰهَدَتْ مِنْهُمْ ثُمَّ یَنْقُضُوْنَ عَهْدَهُمْ فِیْ كُلِّ مَرَّةٍ وَ هُمْ لَا یَتَّقُوْنَ ۝۹۶

وہ (یہود) جن سے آپ (ﷺ) عہد کیا پھر وہ ہر بار اپنے عہد کو توڑ دیتے ہیں اور وہ (اللہ سے) نہیں ڈرتے۔

فَإِمَّا تَنْفِقْتَهُمْ فِي الْحَرْبِ فَشَرِّدُ بِهِمْ مِّنْ خَلْفَهُمْ لَعَلَّهُمْ يَدْكُرُونَ ﴿٥٤﴾

تو اگر آپ (ﷺ) اُن پر جنگ میں غالب آجائیں تو (انھیں ایسی سزا دیں کہ) جو اُن کے پیچھے ہیں انھیں تتر بتر کر دیں تاکہ وہ عبرت حاصل کریں۔

وَ إِمَّا تَخَافَنَّ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ ط

اور اگر آپ (ﷺ) کسی قوم سے خیانت (کا اندیشہ) محسوس کریں تو (اُن کا معاہدہ) اُن کی طرف واضح طور پر پھینک دیں

إِنَّ اللَّهَ لَا يُحِبُّ الْخَائِنِينَ ﴿٥٥﴾ وَلَا يَحْسَبَنَّ الَّذِينَ كَفَرُوا سَبْقُوا إِنَّهُمْ لَا يُعْزِزُونَ ﴿٥٦﴾

بے شک اللہ خیانت کرنے والوں کو پسند نہیں کرتا۔ اور کافر ہرگز خیال نہ کریں کہ وہ بچ کر نکل گئے بے شک وہ (اللہ کو) عاجز نہیں کر سکتے۔

وَ أَعِدُّوا لَهُمْ مَا اسْتَطَعْتُمْ مِّنْ قُوَّةٍ وَ مِّنْ رِّبَاطِ الْخَيْلِ

اور (مسلمانو!) تم اُن (کفار سے لڑنے) کے لیے تیار رکھو جتنی قوت تم سے ممکن ہو اور پلے ہوئے گھوڑے (بھی)

تُرْهِبُونَ بِهِ عَدُوَّ اللَّهِ وَ عَدُوَّكُمْ وَ أَخْرِجِينَ مِّنْ دُونِهِمْ ط لَا تَعْلَمُونَهُمْ ط اللَّهُ يَعْلَمُهُمْ ط

تم اس (جنگی تیاری) سے اللہ کے دشمن کو اور اپنے دشمن کو ڈراتے رہو اور اُن کے علاوہ کچھ دوسروں کو (بھی) جنھیں تم نہیں جانتے اللہ انھیں جانتا ہے

وَ مَا تَنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَ أَنْتُمْ لَا تُظْلَمُونَ ﴿٥٧﴾

اور تم اللہ کی راہ میں جو کچھ خرچ کرو گے (اُس کا اجر) تمھیں پورا دیا جائے گا اور تم پر کوئی ظلم نہیں کیا جائے گا۔

وَ إِنْ جَنَحُوا لِلسَّلَامِ فَاجْنَحْ لَهَا وَ تَوَكَّلْ عَلَى اللَّهِ ط

اور اگر وہ (کفار) صلح کی طرف مائل ہوں تو آپ (ﷺ) بھی اُس کی طرف مائل ہو جائیے اور اللہ ہی پر بھروسہ رکھیے

إِنَّهُ هُوَ السَّمِيعُ الْعَلِيمُ ﴿٥٨﴾ وَ إِنْ يُرِيدُوا أَنْ يَخْدَعُوكَ

بے شک وہ خوب سننے والا خوب جاننے والا ہے۔ اور اگر وہ (کفار) ارادہ کریں کہ وہ آپ (ﷺ) کو دھوکا دیں

فَإِنَّ حَسْبَكَ اللَّهُ ط هُوَ الَّذِي آيَدَكَ بِنَصْرِهِ وَ بِالْمُؤْمِنِينَ ﴿٥٩﴾

تو بے شک اللہ آپ (ﷺ) کے لیے کافی ہے وہی ہے جس نے آپ (ﷺ) کو اپنی نصرت سے اور مومنوں کے ذریعہ قوت عطا فرمائی۔

وَ أَلْفَ بَيْنَ قُلُوبِهِمْ ط لَوْ أَنْفَقْتَ مَا فِي الْأَرْضِ جَمِيعًا

اور اس (اللہ) نے اُن (مومنوں) کے دلوں میں اُلفت پیدا فرمادی جو کچھ زمین میں ہے اگر آپ وہ سب کا سب (بھی) خرچ کرتے

مَا أَلَفْتَ بَيْنَ قُلُوبِهِمْ وَ لَكِنَّ اللَّهَ أَلَفَ بَيْنَهُمْ ط إِنَّهُ عَزِيزٌ حَكِيمٌ ﴿٦٠﴾

(تو بھی) اُن کے دلوں میں اُلفت پیدا نہیں کر سکتے تھے لیکن اللہ نے اُن کے درمیان اُلفت پیدا فرمادی بے شک وہ بہت غالب بڑی حکمت والا ہے۔

يَا أَيُّهَا النَّبِيُّ حَسْبُكَ اللَّهُ وَ مَنِ اتَّبَعَكَ مِنَ الْمُؤْمِنِينَ ﴿٦١﴾

اے نبی (ﷺ) خاتم النبیین صَلَّی اللہُ عَلَیْہِ وَاٰلِہٖ وَسَلَّم! کافی ہے آپ کے لیے اللہ اور (وہ بھی) جو آپ کے فرماں بردار ہیں ایمان والوں میں سے۔

يَا أَيُّهَا النَّبِيُّ حَرِّضَ الْمُؤْمِنِينَ عَلَى الْقِتَالِ ۖ إِنْ يَكُنْ مِنْكُمْ عَشْرُونَ صَابِرُونَ يَغْلِبُوا مِائَتَيْنِ ۚ

اے نبی (ﷺ)! مومنوں کو قتال کی ترغیب دلائیے اگر تم میں سے بیس ثابت قدم رہنے والے (جنگ جو) ہوں تو وہ دوسو پر غالب آئیں گے

وَ إِنْ يَكُنْ مِنْكُمْ مِائَةٌ يَغْلِبُوا أَلْفًا مِّنَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ ۝۴۵

اور اگر تم میں سے ایک سو (ثابت قدم رہنے والے) ہوں تو وہ ایک ہزار کافروں پر غالب آئیں گے اس لیے کہ یہ (کافر) وہ لوگ ہیں جو کچھ سمجھتے نہیں۔

أَلَنْ خَفَّفَ اللَّهُ عَنْكُمْ وَعَلِمَ أَنَّ فِيكُمْ ضَعْفًا ۚ فَإِنْ يَكُنْ مِنْكُمْ مِائَةٌ صَابِرَةٌ يَغْلِبُوا مِائَتَيْنِ ۚ

اب اللہ نے تم سے (بوجھ) ہلکا کر دیا ہے اور وہ جانتا ہے کہ تم میں کمزوری ہے تو اگر تم میں سے ایک سو ثابت قدم رہنے والے ہوں تو وہ دوسو پر غالب آئیں گے

وَ إِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ ۖ وَاللَّهُ مَعَ الصَّابِرِينَ ۝۴۶

اور اگر تم میں سے ایک ہزار (صبر کرنے والے) ہوں تو وہ اللہ کے حکم سے دو ہزار پر غالب آئیں گے اور اللہ ثابت قدم رہنے والوں کے ساتھ ہے۔

مَا كَانَ لِنَبِيٍّ أَنْ يَكُونَ لَهُ أَسْرَىٰ ۚ حَتَّىٰ يُثْخِنَ فِي الْأَرْضِ ۚ تُرِيدُونَ عَرَضَ الدُّنْيَا ۚ

یہ بات کسی نبی کے شایان شان نہیں کہ اس کے پاس (جنگی) قیدی ہوں یہاں تک کہ وہ زمین میں (کافروں) کا اچھی طرح خون نہ بہا دے تم دنیا کا سامان چاہتے ہو

وَاللَّهُ يُرِيدُ الْآخِرَةَ ۖ وَاللَّهُ عَزِيزٌ حَكِيمٌ ۝۴۷

اور اللہ (تمہارے لیے) آخرت چاہتا ہے اور اللہ بہت غالب بڑی حکمت والا ہے۔ اگر اللہ کی طرف سے پہلے سے (عدم عذاب کا) حکم طے شدہ نہ ہوتا

لَسَسْتُمْ فِيهَا أَخَذْتُمْ عَذَابٌ عَظِيمٌ ۝۴۸

(تو) جو تم نے لیا ہے ضرور تمہیں اُس کے بدلہ میں بہت بڑی سزا پہنچتی۔ پس اس میں سے کھاؤ جو تم نے حلال پاکیزہ غنیمت حاصل کی ہے

وَ اتَّقُوا اللَّهَ ۖ إِنَّ اللَّهَ غَفُورٌ رَّحِيمٌ ۝۴۹

اور تم اللہ (کی نافرمانی) سے ڈرو بے شک اللہ بڑا ہی بخشنے والا نہایت رحم فرمانے والا ہے۔ اے نبی (ﷺ)! آپ اُن سے فرما دیجیے

فِي أَيِّدِيكُمْ مِّنَ الْأَسْرَىٰ ۚ إِنْ يَعْلَمِ اللَّهُ فِي قُلُوبِكُمْ خَيْرًا يُؤْتِكُمْ خَيْرًا

جو قیدی تمہارے قبضہ میں ہیں اگر اللہ نے تمہارے دلوں میں کوئی بھلائی جانی تو تمہیں (اُس فدیہ سے) بہتر عطا فرمائے گا

مِمَّا أَخَذَ مِنْكُمْ وَ يُعْفِرْ لَكُمْ ۖ وَاللَّهُ غَفُورٌ رَّحِيمٌ ۝۵۰

جو تم سے لیا گیا ہے اور تمہیں بخش دے گا اور اللہ بڑا ہی بخشنے والا نہایت رحم فرمانے والا ہے۔ اور اگر وہ آپ سے خیانت کرنا چاہیں

فَقَدْ خَانُوا اللَّهَ مِنْ قَبْلُ فَأَمْكَنَ مِنْهُمْ ۖ وَاللَّهُ عَلِيمٌ حَكِيمٌ ۝۵۱

تو یقیناً وہ اس سے پہلے اللہ سے (بھی) خیانت کر چکے ہیں پھر اس (اللہ) نے انہیں (آپ کے) قابو میں دے دیا اور اللہ خوب جاننے والا بڑی حکمت والا ہے۔

إِنَّ الَّذِينَ آمَنُوا وَ هَاجَرُوا وَ جَاهَدُوا بِأَمْوَالِهِمْ وَ أَنْفُسِهِمْ فِي سَبِيلِ اللَّهِ

بے شک جو لوگ ایمان لائے اور جنھوں نے ہجرت کی اور اپنے مالوں اور اپنی جانوں سے اللہ کی راہ میں جہاد کیا

وَالَّذِينَ آوَوْا وَ نَصَرُوا أُولَٰئِكَ بَعْضُهُمْ أَوْلِيَاءُ بَعْضٌ ۖ وَالَّذِينَ آمَنُوا

اور وہ جنہوں نے (مہاجرین کو) پناہ دی اور اُن کی مدد کی یہی لوگ ایک دوسرے کے دوست ہیں اور جو لوگ ایمان (تو) لائے

وَلَمْ يُهَاجِرُوا مَا لَكُمْ مِّنْ وَلَا يَتَّبِعُهُمْ مِّنْ شَيْءٍ حَتَّىٰ يُهَاجِرُوا ۚ

اور انہوں نے ہجرت نہیں کی تمہارے لیے اُن سے دوستی کا کچھ بھی تعلق نہیں ہے یہاں تک کہ وہ ہجرت کریں

وَ إِنِ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَّا عَلَىٰ قَوْمٍ

اور اگر وہ تم سے دین کے معاملہ میں مدد طلب کریں تو تم پر اُن کی مدد کرنا لازم ہے سوائے (اس صورت میں کہ جب یہ مدد اس) قوم کے خلاف (ہو)

بَيْنَكُمْ وَ بَيْنَهُمْ مِّيثَاقٌ ۖ وَاللَّهُ بِمَا تَعْمَلُونَ بَصِيرٌ ۝۴۶

کہ تمہارے اور ان کے درمیان (صلح کا) کوئی معاہدہ ہو اور جو تم کر رہے ہو اللہ اُسے خوب دیکھنے والا ہے۔ اور وہ لوگ جنہوں نے کفر کیا

بَعْضُهُمْ أَوْلِيَاءُ بَعْضٌ ۚ إِلَّا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ كَبِيرٌ ۝۴۷

وہ ایک دوسرے کے دوست ہیں اگر تم ان (احکام) پر عمل نہیں کرو گے تو زمین میں فتنہ اور بہت بڑا فساد پھیلے گا۔ اور جو لوگ ایمان لائے

وَهَاجَرُوا وَ جَاهَدُوا فِي سَبِيلِ اللَّهِ ۚ وَالَّذِينَ آوَوْا وَ نَصَرُوا أُولَٰئِكَ هُمُ الْمُؤْمِنُونَ حَقًّا ۖ

اور انہوں نے ہجرت کی اور اللہ کی راہ میں جہاد کیا اور وہ جنہوں نے (مہاجرین کو) پناہ دی اور (اُن کی) مدد کی یہی لوگ سچے مومن ہیں

لَهُمْ مَغْفِرَةٌ وَ رِزْقٌ كَرِيمٌ ۝۴۸

ان کے لیے مغفرت اور باعزت رزق ہے۔ اور وہ لوگ جو بعد میں ایمان لائے اور انہوں نے ہجرت کی اور تمہارے ساتھ مل کر جہاد کیا تو وہ بھی

مِنْكُمْ ۖ وَ أُولَٰئِكَ الْأَرْحَامُ بَعْضُهُمْ أَوْلَىٰ بِبَعْضٍ فِي كِتَابِ اللَّهِ ۚ إِنَّ اللَّهَ بِكُلِّ شَيْءٍ عَلِيمٌ ۝۴۹

تم ہی میں سے ہیں اور رشتہ دار اللہ کی کتاب میں (صلہ رحمی و میراث کے لحاظ سے) ایک دوسرے کے زیادہ حق دار ہیں بے شک اللہ ہر شے کو خوب جاننے والا ہے۔

نوٹ:

سُورَةُ الْأَنْفَالِ کا تعارف، وجہ تسمیہ، پس منظر، مرکزی خیال، مضامین، علمی و عملی نکات، آیت نمبر 01 تا 04، 15 اور آیت نمبر 45 تا 48 کے با محاورہ ترجمہ اور منتخب ذخیرہ الفاظ قرآنی کے معانی گیارھویں جماعت کے امتحانات کا نصاب ہیں۔ ان کی روشنی میں کثیر الانتخابی، مختصر جوابی اور تفصیلی سوالات پر مبنی امتحان لیا جائے۔

ذخیرہ قرآنی الفاظ

لفظ	معنی	لفظ	معنی
الْأَنْفَالُ	مالِ غنیمت	يَسْأَلُونَكَ	وہ آپ سے سوال کرتے ہیں
ذَاتِ يَبْنِكُمْ	آپس کے تعلقات	أَصْلِحُوا	درست رکھو
قُلُوبُهُمْ	ان کے دل	وَجَلَتْ	کانپ اٹھتے ہیں
لَقِيتُمْ	تمہارا مقابلہ ہو جائے	يَتَوَكَّلُونَ	وہ توکل کرتے ہیں
لَا تَنَازَعُوا	آپس میں نہ جھگڑو	فِئَةٍ	کوئی لشکر
رِيحُكُمْ	تمہاری ہوا	فَتَفْشَلُوا	ورنہ تم کم ہمت ہو جاؤ گے
رِثَاءَ النَّاسِ	لوگوں کو دکھاتے ہوئے	بَطْرًا	اکڑتے ہوئے
مُحِيطٌ	احاطہ کیے ہوئے ہے	يَصُدُّونَ	وہ روکتے ہیں
تَرَاءَتْ	آمنے سامنے ہوئیں	جَارٌ	حمایتی
نَكَصَ	وہ بھاگا	الْفِئَتَيْنِ	دونوں جماعتیں
الْعِقَابِ	عذاب	عَلَى عَقْبَيْهِ	الئے قدموں



درست جواب کی نشان دہی کیجیے۔

1

سُورَةُ الْأَنْفَالِ کی کل آیات ہیں:

i

(د) 286

(ج) 200

(ب) 129

(الف) 75

- ii سُورَةُ الْأَنْفَالِ نازل ہوئی:
- (الف) پانچ ہجری میں (ب) چار ہجری میں (ج) تین ہجری میں (د) دو ہجری میں
- iii غزوہ بدر میں مکی لشکر کا سردار تھا:
- (الف) ابولہب (ب) ابو جہل (ج) ابوسفیان (د) امیہ بن خلف
- iv غزوہ بدر میں کافر جنگجوؤں کی تعداد تھی:
- (الف) 500 (ب) 1000 (ج) 1500 (د) 2000
- v غزوہ بدر میں مسلمان مجاہدین کی تعداد تھی:
- (الف) 213 (ب) 313 (ج) 413 (د) 513
- vi غزوہ بدر اسلام اور کفر کے درمیان جنگ تھی:
- (الف) پہلی (ب) دوسری (ج) تیسری (د) چوتھی
- vii مکہ والوں کے تجارتی قافلے کا سردار تھا:
- (الف) ابولہب (ب) امیہ بن خلف (ج) ابوسفیان (د) ابو جہل
- viii غزوہ بدر کا دوسرا نام ہے:
- (الف) یوم الفرقان (ب) غزوہ احزاب (ج) حیش العسرة (د) جنگِ فجار
- ix سُورَةُ الْأَنْفَالِ میں احکام بیان ہوئے ہیں:
- (الف) جہاد کے (ب) نماز کے (ج) پردے کے (د) حج کے
- x سُورَةُ الْأَنْفَالِ میں اہل مکہ کو انجام سے ڈرایا گیا ہے:
- (الف) قومِ ثمود کے (ب) قومِ عاد کے (ج) بنی اسرائیل کے (د) آل فرعون کے

مختصر جواب دیجیے۔

2

- i انفال یعنی مالِ غنیمت سے کیا مراد ہے؟ ii اسلام سے پہلے مالِ غنیمت کے بارے میں کیا تصور تھا؟
- iii غزوہ بدر کو یوم الفرقان کیوں کہا جاتا ہے؟ iv غزوہ بدر کب اور کہاں پیش آیا؟
- v غزوہ بدر کا کیا نتیجہ نکلا؟ vi سُورَةُ الْأَنْفَالِ کا مرکزی مضمون کیا ہے؟

- vii سُورَةُ الْاَنْفَالِ کے آغاز میں کس چیز کی تعلیم دی گئی ہے؟
- viii سُورَةُ الْاَنْفَالِ میں اہل مکہ کے کردار کو کس سے تشبیہ دی گئی ہے؟
- ix مال و اولاد کی محبت فتنہ کب بنتی ہے؟
- x سُورَةُ الْاَنْفَالِ کی روشنی میں سچے ایمان والے کون ہیں؟

تفصیلی جواب دیجیے۔

3

- i سُورَةُ الْاَنْفَالِ کا تعارف تحریر کریں۔
- ii غزوہ بدر پر تفصیلی مضمون لکھیے۔
- iii سُورَةُ الْاَنْفَالِ کے بنیادی مضامین اور اہم نکات پر روشنی ڈالیں۔

درج ذیل قرآنی الفاظ کا ترجمہ لکھیں۔

4

يَسْأَلُونَكَ	يَصُدُّونَ	لَا تَنَازَعُوا	تَرَآءَتْ
أَصْلِحُوا	جَارٌ	رِيحُكُمْ	نَكَصَ

درج ذیل قرآنی آیات کا با محاورہ ترجمہ لکھیے۔

5

- i اِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ ﴿٦٠﴾
- ii أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٦١﴾
- iii يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُولُوهُمْ الْاَدْبَارَ ﴿٦٢﴾
- iv يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ﴿٦٣﴾
- v وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطَرًا وَرِئَاءَ النَّاسِ وَيَصُدُّونَ عَنْ سَبِيلِ اللَّهِ وَاللَّهُ بِمَا يَعْمَلُونَ مُحِيطٌ ﴿٦٤﴾

سرگرمیاں برائے طلبہ:

- ★ سُورَةُ الْأَنْفَالِ کی آیت ساٹھ (60) ﴿وَاعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخِرِينَ مِنْ دُونِهِمْ ۚ لَا تَعْلَمُونَهُمُ اللَّهُ يَعْلَمُهُمْ ۚ وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ﴾ کی روشنی میں عسکری تیاری کی اہمیت سے آگاہی حاصل کریں۔
- ★ اسلام میں جہاد کی شرعی حیثیت کے بارے میں تحقیق کریں۔
- ★ ہجرت مدینہ کے بعد نبی اکرم ﷺ نے مدینہ منورہ میں اندرونی اور بیرونی استحکام کے لیے بہت سے اقدامات فرمائے، جو تمام سربراہان مملکت کے لیے مشعلِ راہ ہیں۔ سیرت طیبہ کی کتابوں سے ان کی تفصیل تلاش کر کے ایک فہرست بنائیں۔

ہدایات برائے اساتذہ کرام:

- ★ طلبہ کو غزوہ بدر کے بارے میں مزید معلومات فراہم کیجیے۔
 - ★ اسلام میں مالِ غنیمت کی تقسیم کا اصول سمجھائیے۔
 - ★ طلبہ میں قرآن مجید کی تلاوت کے آداب کا مذاکرہ کرائیں۔
 - ★ سُورَةُ الْأَنْفَالِ کے مرکزی مضامین پر خصوصی توجہ دیجیے۔
 - ★ قرآنی نصوص/متن سے متعلق سوال جواب کے ذریعے طلبہ کی استعداد میں اضافہ کیجیے۔
 - ★ سابقہ اسباق کے اعادے کا اصول اپنائیں۔
 - ★ طلبہ کو سُورَةُ الْأَنْفَالِ کے تعارف، فضائل، مرکزی مضامین اور اہم نکات پر مشتمل تفصیلی مختصر اور کثیر الانتخابی سوالات کے امتحانی جائزہ کے لیے تیار کیجیے۔
 - ★ طلبہ کو سُورَةُ الْأَنْفَالِ کے منتخب الفاظ کے امتحانی جائزے کے لیے تیار کیجیے۔
 - ★ طلبہ کو سُورَةُ الْأَنْفَالِ کے درج ذیل حصے کے با محاورہ ترجمے کے امتحانی جائزے کے لیے تیار کیجیے:
- سُورَةُ الْأَنْفَالِ، آیت 01 تا 04 سُورَةُ الْأَنْفَالِ، آیت 15 سُورَةُ الْأَنْفَالِ، آیت 45 تا 48

کیا آپ جانتے ہیں!

جو اللہ تعالیٰ اور اس کے رسول ﷺ عَلَیْہِ وَاٰلِہٖ وَسَلَّم کی مخالفت کرتا ہے، اس کے لیے سخت عذاب الہی کی وعید ہے۔ سُورَةُ الْأَنْفَالِ کی آیت 13 میں ارشادِ ربانی ہے:

وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ۝

اور جو اللہ تعالیٰ اور اس کے رسول ﷺ عَلَیْہِ وَاٰلِہٖ وَسَلَّم کی مخالفت کرتا ہے تو بے شک اللہ بہت سخت عذاب دینے والا ہے۔